

candra śekharāṣṭakam

candraśekhara candraśekhara candraśekhara pāhimām |
candraśekhara candraśekhara candraśekhara rakṣamām ||

ratnasānu śarāsanam rajatādri śṛṅga nīketanam |
śiñjinīkṛta pannageśvara macyutānala sāyakam |
kṣipradagda puratrayam tridaśālayai rabhivanditam |
candraśekharamāśraye mama kiṃ kariṣyati vai yamaḥ || 1 ||

mattavāraṇa mukhyacarma kṛtōttarīya manoharam |
pañcakāśana padmalocana pūjitāṅghri saroruham |
deva sindhu taraṅga śrīkara sikta śubhra jaṭādharam |
candraśekharamāśraye mama kiṃ kariṣyati vai yamaḥ || 2 ||

kuṇḍalīkṛta kuṇḍalīśvara kuṇḍalam vṛṣavāhanam |
nāradādi munīśvara stutavaibhavam bhuvaneśvaram |
andhakāntaka māśritāmara pādapam samanāntakam |
candraśekharamāśraye mama kiṃ kariṣyati vai yamaḥ || 3 ||

pañcapādapa puṣpagandha padāmbuja dvayaśobhitam |
phālalocana jātapāvaka dagdha manmadha vīgraham |
bhasmadigda kaḷebaram bhavanāśanam bhava mavyayam |
candraśekharamāśraye mama kiṃ kariṣyati vai yamaḥ || 4 ||

yakṣa rājasakham bhagākṣa haram bhujāṅga vibhūṣaṇam |
śailarāja sutā pariṣkṛta cāruvāma kaḷebaram |
kṣeḷa nīlagaḷam paraśvadha dhāriṇam mṛgadhāriṇam |
candraśekharamāśraye mama kiṃ kariṣyati vai yamaḥ || 5 ||

bheṣajam bhavaroginā makhilāpadā mapahāriṇam |
dakṣayajña vināśanam triguṇātmakam trivilocanam |
bhukti mukti phalapradam sakalāgha saṅgha nibarhaṇam |
candraśekharamāśraye mama kiṃ kariṣyati vai yamaḥ || 6 ||

viśvasṛṣṭi vidhāyakam punarevapālana tatparam

saṃharaṃ tamapi prapañca maśeṣaloka nivāsinam |
krīḍayanta maharṇiśaṃ gaṇanātha yūtha samanvitaṃ
candraśekharamāśraye mama kiṃ kariṣyati vai yamaḥ || 7 ||

bhaktavatsala marcitaṃ nidhimakṣayaṃ haridambaram
sarvabhūta patiṃ parātpara maprameya manuttamam |
somavārīna bhohutāśana soma pādyakhilākṛtiṃ
candraśekhara eva tasya dadāti mukti mayatnataḥ || 8 ||

Web Url: <http://www.vignanam.org/veda/chandra-sekharashtakam-english.html>